

Dealy in replying Questions and Conveying the Starred as Unstarred Questions

ಶ್ರೀ ಬಿ. ಎಸ್. ವಿರಭದ್ರಪ್ಪ.—ಅಧ್ಯಕ್ಷರೇ, ನಾನು ಒಂದು ಕಾರ್ ಅಟೆನ್ಷನ್ ನೋಟೀಸು ಕಳುಹಿಸಿ ಒಂದು ತಿಂಗಳಾಯಿತು. ಇದುವರೆಗೂ ಬಂದಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ನನ್ನ ಛೇದನಕ್ಕೆ ಬಂದರೆ ಫೈಲು ತರಿಸಿ ನೋಡುತ್ತೇನೆ.

ಶ್ರೀ ಬಿ. ಎಸ್. ವಿರಭದ್ರಪ್ಪ.—ಮಂತ್ರಿಗಳು ಇಲ್ಲೇ ಇದ್ದಾರೆ ದಯವಿಟ್ಟು ಈ ಬಗ್ಗೆ ಹೇಳಿ ದರೆ ಉತ್ತಮ. ನುಮಾ 50 ಹಳ್ಳಿಗಳಿಗೆ ನೀರು ಇಲ್ಲ. ದಯವಿಟ್ಟು ಈಗಲೇ ಉತ್ತರ ಕೊಟ್ಟರೆ ಒಳ್ಳೆಯದು.

ಅಧ್ಯಕ್ಷರು.—ಮಾನ್ಯ ಸದಸ್ಯರಿಗೆ ನಾನು ಮೊದಲೇ ಹೇಳಿದೆ. ಅವರು ನನ್ನ ಚೇದನಕ್ಕೆ ಬರಬೇಕು, ಬಂದರೆ ಫೈಲು ತರಿಸಿ ನೋಡುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ (ಕೊಳ್ಳೇನರಸಿಪುರ).—ನಾನು ಕೆಲವು ಪ್ರಶ್ನೆಗಳನ್ನು ಕಳುಹಿಸಿ ದ್ದೇನೆ. ನಾನು ಕೇಳಿರುವ ಪ್ರಶ್ನೆಗಳು ಕೆರೆ ರಸ್ತೆಗಳ ಬಗ್ಗೆ ಅಲ್ಲ. ಸರ್ಕಾರದ ತಪ್ಪುನೆಪುಗಳು ಏನು ಇದೆ ಅದರ ಬಗ್ಗೆ ಕಳುಹಿಸಿದ್ದೇನೆ. ನಾನು ವಿರೋಧ ಪಕ್ಷದ ನಾಯಕನಾಗಿದ್ದು ಯಾವುದಾದರೂ ಪ್ರಶ್ನೆಯನ್ನು ಕಳುಹಿಸಬೇಕಾದರೆ ಸ್ವಲ್ಪ ಜವಾಬ್ದಾರಿಯಿಂದ ಕಳುಹಿಸುತ್ತೇನೆ. ಹಾಗೆಯೇ ಒಂದು ಉದಾಹರಣೆ ಹೇಳುವುದಾದರೆ ಬ್ಯಾಂಕ್‌ವರ್ಡ್ ಕ್ಯಾನ್ ಫೇರ್ವನ್ ಸಂಬಳ ಬಿಟ್ಟಿದ್ದೇನೆ ಎಂದು ಹೇಳಿದರೆ ಬಗ್ಗೆ ಒಂದು ಪ್ರಶ್ನೆ ಕಳುಹಿಸಿದ್ದೇನೆ, ಅಮೇಲೆ ಅವರು ನನ್ನ ಮೇಲೆ ಏನು ಅಚ್ಚಾಕ್ ಮಾಡಿದ್ದಾರೆ ಆ ಬಗ್ಗೆ ಸಮಂಜಸವಾದ ಉತ್ತರ ಸಿಗಬೇಕು ಎಂದು ಪ್ರಶ್ನೆ ಕಳುಹಿಸಿದರೆ ಇದುವರೆಗೆ ಉತ್ತರ ಬಂದಿಲ್ಲ. ಇನ್ನು 15 ದಿವಸ ಈಸದನ ನಡೆಯುತ್ತದೆ ಇದು ಮುಗಿದನಂತರ ಎರಡು ತಿಂಗಳಾದ ಮೇಲೆ ಉತ್ತರ ದೊರೆತರೆ ಏನು ಪ್ರಯೋಜನ ? ಕೆಲವು ಪ್ರಶ್ನೆಗಳಿಗೆ ಸರ್ಕಾರದವರು ಇಷ್ಟೊಂದು ತಡ ಮಾಡುವ ಛೇದನ ಏನಿದೆಯೋ ಗೊತ್ತಿಲ್ಲ.

ಮತ್ತೊಂದು ಪ್ರಶ್ನೆ ಏನಂದರೆ ಮಾವ ಪ್ರಶ್ನೆಯನ್ನು ಚುಕ್ಕೆ ಗುರ ತಿನ ಪ್ರಶ್ನೆಯಾಗಿ ಕಳುಹಿಸುತ್ತೇವೆಯೋ ಅದನ್ನು ಚುಕ್ಕೆ ಗುರುತಿಲ್ಲದ ಪ್ರಶ್ನೆಯಾಗಿ ಮಾಡುತ್ತಾರೆ ಅರೀತಿ ಮಾಡುವುದರಿಂದ ನಮಗೆ ಫುನು ಪ್ರಶ್ನೆಗಳ ಉತ್ತರಗಳನ್ನು ಪಡೆಯುವುದಕ್ಕೆ ತೊಂದರೆಯಾಗುತ್ತದೆ. ಉದಾಹರಣೆಗೆ 1971 ರಿಂದ 1973 ರ ಕೊನೆಯವರೆಗೆ 3 ವರ್ಷದ್ದು ವಾಟರ್ ಹೋರ್ದಿನ ಅವ್ಯವಹಾರದ ಬಗ್ಗೆ ಪ್ರಶ್ನೆ ಕಳುಹಿಸಿದ್ದೇನೆ. ಅದಕ್ಕೆ ರೆಜಿಸ್ಟ್ರೇಷನ್ ಕಾಗದ ಬಂದಿದೆ 3 ವರ್ಷದ ಪ್ರಶ್ನೆಗೂ ಉತ್ತರ ಕೊಡುವುದಕ್ಕಾಗುವುದಿಲ್ಲ ಎಂದು. ಅದನ್ನು ತಾವು ಚುಕ್ಕೆ ಗುರುತಿಲ್ಲದ ಪ್ರಶ್ನೆಯಾಗಿ ಮಾಡಿದ್ದೀರಿ. ಆ ರೀತಿ ತಾವು ಮಾಡಿದ್ದಕ್ಕೆ ನಾನು ತಮ್ಮನ್ನು ಪ್ರಶ್ನೆ ಮಾಡುವುದಿಲ್ಲ. ನಾನು ಪ್ರಶ್ನೆ ಮಾಡುವುದು ಏತಕ್ಕಂದರೆ ಒಬ್ಬ ಸದಸ್ಯ ಯಾವ ಕಾರಣಕ್ಕೆ ಪ್ರಶ್ನೆಯನ್ನು ಕಳುಹಿಸಿದ್ದಾನೆ. ಎಂದು ಅವರು ತಿಳಿದುಕೊಳ್ಳಬೇಕು. ತಪ್ಪು ಇದ್ದರೆ, ದೋಷ ಇದ್ದರೆ ಅದನ್ನು ಹೊರಗೆ ಎಳೆಯಬೇಕು ಎನ್ನುವ ದೃಷ್ಟಿಯಿಂದ ಈ ತರಹ ಪ್ರಶ್ನೆಯನ್ನು ಕಳುಹಿಸುತ್ತಾರೆ. I must say that you have also conceded to the stand taken by the official concerned. ದಯವಿಟ್ಟು ಇಂಥಾ ಪ್ರಶ್ನೆ ಬಂದಾಗ ಅವರು ತೀವ್ರ ತೆಗೆದುಕೊಳ್ಳಬೇಕು. ಸಾಮಾನ್ಯವಾಗಿ ಪ್ರಶ್ನೆ ಕಳುಹಿಸಿದ 15 ದಿವಸದೊಳಗೆ ಉತ್ತರ ಬರಬೇಕು. ಇದುವರೆಗೂ ಉತ್ತರ ಇಲ್ಲ. ಈ ಸಭೆ ಮುಗಿದ ಮೇಲೆ ಉತ್ತರ ಬಂದರೆ ಏನು ಪ್ರಯೋಜನ ? ಇದಕ್ಕೆ ದಯವಿಟ್ಟು ತಾವು ಉತ್ತರ ಹೇಳಬೇಕು.

ಅಧ್ಯಕ್ಷರು.—ಪ್ರಶ್ನೆ ಕಳುಹಿಸಿದ 15 ದಿವಸದೊಳಗೆ ಉತ್ತರ ಬರಬೇಕು. ಹಾಗೆ ಸಾಧ್ಯವಾಗಲಿಲ್ಲ ಎಂದರೆ ಸಮಾಚಾರವನ್ನು ಸಂಗ್ರಹ ಮಾಡಬೇಕಾದರೆ ಇನ್ನು 15 ದಿವಸ ಹೆಚ್ಚಿಗೆ ಕೊಡಿ ಎಂದು ನಮ್ಮ ರೆಜಿಸ್ಟ್ರೇಷನ್ ಸೆಕ್ರೆಟರಿಯಟ್ ಬರೆಯಬೇಕು. ಇಲ್ಲದೇ ಹೋದರೆ ಆ ಮೇಲೆ ಅದನ್ನು ಸೇರಿಸುವ ಹಕ್ಕು ನಮಗೆ ಬರುತ್ತದೆ. ದಯಮಾಡಿ ಸರ್ಕಾರ ಅದಕ್ಕೆ ಉತ್ತರ ಕಳುಹಿಸಿ ಕೊಟ್ಟರೆ ಒಳ್ಳೆಯದು.

Sri H. M. CHANNABASAPPA (Minister for Public Works and Electricity).—It is not the intention of the Government to delay giving information and we are also anxious to collect the information as early as possible, so that we may furnish such of the information

as the hon. Members want. I would like to plead that Government have no intention to withhold details, but there might have been some difficulties. I will certainly enquire into it and see that the information called for by the hon. Members are furnished at the earliest possible time.

Sri H. D. DEVE GOWDA.—I again request the Hon. Speaker that, after consulting with the department, it must be converted into a starred question. I have asked for only three year's information.

Acute Scarcity of Water in Mysore City

ಶ್ರೀ ಕೆ. ಪುಟ್ಟಸ್ವಾಮಿ (ಚಾಮುಂಡೇಶ್ವರಿ).—ಅಧ್ಯಕ್ಷರೇ, ಮೈಸೂರು ನಗರದ ನೀರು ಸರಬರಾಯಿ ವಿಚಾರವಾಗಿ ಚರ್ಚೆ ಆಗಬೇಕಾಗಿದೆ.

ಅಧ್ಯಕ್ಷರು.—ತಾವು ಆ ಬಗ್ಗೆ ನಿಲುವಳಿ ನೂಟನೆ ಕಳುಹಿಸಿರುವುದು ಬಂದಿದೆ.

ಶ್ರೀ ಕೆ. ಪುಟ್ಟಸ್ವಾಮಿ.—ಅನಿವಾರ್ಯವಾಗಿದ್ದರಿಂದ ಇದನ್ನು ಈಗ ಕೇಳಬೇಕಾಯಿತು.

ಅಧ್ಯಕ್ಷರು.—ನಾನೂ ಕೂಡ ಮೈಸೂರಿಗೆ ಹೋಗಿ ಬಂದೆ. ಅಲ್ಲಿ ಕುಡಿಯುವುದಕ್ಕೆ ಒಂದು ತೊಟ್ಟೂ ನೀರು ಇಲ್ಲ.

ಶ್ರೀ ಕೆ. ಪುಟ್ಟಸ್ವಾಮಿ.—ಇನ್ನು ಇದಕ್ಕಿಂತ ದೊಡ್ಡ ಸಾಕ್ಷಿ ಬೇಕೇ? ಇದಕ್ಕಿಂತ ಇನ್ನು ಏನೂ ಹೆಚ್ಚು ಹೇಳುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ನಾನೂ ಕೂಡ ಇದನ್ನು ಅನಿವಾರ್ಯವಾಗಿಯೇ ಹೇಳಬೇಕಾಯಿತು.

ಶ್ರೀ ಕೆ. ಪುಟ್ಟಸ್ವಾಮಿ.—ಈಗ ತಮ್ಮ ಅಪ್ಪಣೆ ಪಡೆದು ಕೆಲವು ವಿಚಾರಗಳನ್ನು ಹೇಳಬೇಕಾಗಿದೆ.

ಅಧ್ಯಕ್ಷರು.—ಸರ್ಕಾರದವರು ಇದಕ್ಕೆ ಸಂಬಂಧ ಪಟ್ಟ ವಿಷಯ ಏನಾದರೂ ಹೇಳುವುದು ಇದ್ದರೆ ಹೇಳಬಹುದು.

ಶ್ರೀ ಕೆ. ಪುಟ್ಟಸ್ವಾಮಿ.—ಸರ್ಕಾರದ ಅಧಿಕಾರಿಗಳಿಂದ ಈ ಬಗ್ಗೆ ಏನು ಸಮಾಚಾರ ಬಂದಿದೆ ಅದನ್ನು ಮಂತ್ರಿಗಳು ಹೇಳಬಿಡುತ್ತಾರೆ. ಅದಕ್ಕೆ ಮೊದಲು ನಮ್ಮ ಅಳಲು ತೋಡಿಕೊಳ್ಳುವುದಕ್ಕೆ ಒಂದು ಅವಕಾಶ ಕೊಡಬೇಕು ಎಂದು ತಮ್ಮನ್ನು ಕೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಮಾತನಾಡಬಹುದು.

† ಶ್ರೀ ಕೆ. ಪುಟ್ಟಸ್ವಾಮಿ.—ಅಧ್ಯಕ್ಷರೇ, ಮೈಸೂರು ನಗರದ ವಿಚಾರ ಇಲ್ಲಿಯವರೆಗೆ ಯಾವ ಪ್ರಸಂಗದಲ್ಲೂ ಬರುತ್ತಾ ಇಲ್ಲ, ಹಾಗೆ ಬರುವುದಕ್ಕೆ ಅವಕಾಶವೂ ಇರಲಿಲ್ಲ. ಇದು ಒಂದು ನನಗೆ ಹೆಮ್ಮೆಯ ವಿಚಾರ. ಅಲ್ಲಿವೆ ಮೈಸೂರು ನಗರದ ಪುರಸಭೆಯ ಆಡಳಿತ ಅತ್ಯಂತ ಸಮರ್ಪಕವಾದ ಆಡಳಿತ ಎಂದು ಹೇಳಿಕೊಳ್ಳುವುದು ಅತ್ಯಂತ ಹೆಮ್ಮೆಯ ವಿಚಾರವೇ ಆಗಿದೆ. ನಾನು ಅದರ ಅಧ್ಯಕ್ಷನಾಗಿದ್ದೆ ಎನ್ನುವ ಮಾತಿನಿಂದ ಈ ಮಾತನ್ನು ಹೇಳುತ್ತಿಲ್ಲ. ಕಳೆದ 120 ವರ್ಷದ ಅವಧಿಯಲ್ಲಿ ಮೈಸೂರು ಸರ್ಕಾರದಿಂದ ಒಂದು ಎಡ್ಜರಿಕ್ ನೋಟೀಸೂ ಕೂಡ ಯಾವತ್ತೂ ಕೋಗಿಲ್ಲ, ಇದು ಸಮರ್ಪಕವಾದ ಆಡಳಿತ ಎನ್ನುವುದಕ್ಕೆ ಇನ್ನು ಬೇರೆ ನಿರರ್ಶನ ಬೇಕಾಗಿಲ್ಲ. ಇದು ಹೀಗಿತ್ತು. ಈಗ ಈ ಬಗ್ಗೆ ಯಾರು ತಪ್ಪು ಮಾಡಿದರೋ ನನಗೆ ಗೊತ್ತಿಲ್ಲ. ಈಗ ಸರ್ಕಾರದ ಆಗ್ರಹಕ್ಕೆ ಮೈಸೂರು ನಗರ ಪುರಸಭೆ ತುತ್ತಾಗಿಬೇಕಾಗಿದೆ. ಯಾವ ತಪ್ಪೂ ಇಲ್ಲದೆ ಇದ್ದರೂ ಸಹ ಅಡಳಿತಾಧಿಕಾರಿಯ ಅವಧಿಯನ್ನು ವಿಸ್ತರಿಸಿದ್ದಾರೆ. ಅಲ್ಲಿಯ ಆಡಳಿತಾಧಿಕಾರಿ ಅವಧಿ ಮುಗಿದಿದ್ದರೂ ಕೂಡ ಅಲ್ಲಿ ಚುನಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡದೇ ಆ ಪುರಸಭೆಯ ಆಡಳಿತವನ್ನು ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡಿದೆ. ಆದುದರಿಂದ ನಾನು ಹೇಳುವುದು ಏನೆಂದರೆ ಸರ್ಕಾರವೇ ನೇರವಾಗಿ ಆಡಳಿತ ನಡೆಸುತ್ತಾ ಇರುವುದರಿಂದ ಈ ಮುನಿಸಿಪಲ್ ಅಡ್ಮಿನಿಸ್ಟ್ರೇಷನ್ ಖಾತೆಯನ್ನು ತೆಗೆದು ಹಾಕಿಬಿಡುವುದು ಒಳ್ಳೆಯದು ಎಂದು ಹೇಳುತ್ತೇನೆ. ಏತಕ್ಕಾಗಿ ಈ ಪ್ರಸ್ತಾವನೆ ಹೇಳಬೇಕು